



وزارت دفاع

سالانہ دہلی سمینار - ہندوستان اور جنوب مشرقی ایشیا کی سمندری تجارت، مہم جوئی اور تہذیبی رشتے

Posted On: 09 OCT 2017 2:31PM by PIB Delhi

نئی دہلی/اکتوبر - ہندوستانی بحری اکادمی (آئی این اے)، اینریمالا، مایہ ناز سالانہ دہلی سمینار کی چوتھی کڑی کا انعقاد 12 اور 13 اکتوبر 2017 اکتوبر کو کرے گی۔ اس سال کے سمینار کا موضوع ہے۔ ”ہندوستان اور جنوب مشرقی ایشیا کی سمندری تجارت، مہم جوئی اور تہذیبی رشتے“ وزارت دفاع میں متحدہ صدر دفاتر کے نیول - سٹریٹجک پروجیکٹ کے مشیر اور سابق فلیگ کمانڈنگ این چیف، مشرقی بحری کمان، وائس ایڈمیرل انوپ سنگھ، پی وی ایس ایم، اے وی ایس ایم، این ایم (ریٹائرڈ) اس موقع پر مہمان خصوصی ہوں گے۔

رہنما رولنہ رو یونیورسٹی میں چینی اور جنوب مشرقی ایشیائی مطالعات کے مرکز کے سربراہ پروفیسر پری۔ درشی مکھرجی، جواہر لعل نہرو یونیورسٹی میں مشرقی ایشیائی مطالعات کے مرکز کے چیئرمین پروفیسر (ڈاکٹر) شری کانت کونداپالی، کالی کٹ یونیورسٹی کے پروفیسر اور سمندری مطالعات اور تحقیقی مرکز کے سابق چیئرمین پروفیسر (ڈاکٹر) لانا سوامی، بنارس - ندو یونیورسٹی کے تاریخ اور سماجی علوم کی فیکلٹی کے سربراہ پروفیسر اجے پرتاپ سنگھ، بنارس - ندو یونیورسٹی کے سماجی علوم کی فیکلٹی سے وابستہ پروفیسر پنڈاپرنجی، یونیورسٹی آف ممبئی کے شعبہ تاریخ کی سربراہ پروفیسر (ڈاکٹر) روبی مالونی، بحری اور کوسٹ گارڈ کے سینئر نمائندے، سرکردہ ماہرین تعلیم، ممتاز شخصیات، ہندوستان کے آثار قدیمہ (ایس آئی) کے نمائندے اور آئی این اے کے کیڈٹ اس سمینار میں شرکت کریں گے۔

آئی این اے سالانہ دہلی سمینار بحری تاریخ اور قومی ورثے کے مسائل پر منعقد کرتا ہے، تاکہ نوجوان افسران اور کیڈٹ بحری تجارت کے مستقبل کے امکانات پر نظر رکھیں اور انہیں ماضی کی مضبوط بنیادوں سے بھی فیضان حاصل - و۔ اس سال کے سمینار کا مقصد - ہندوستان اور جنوب مشرقی ایشیائی ملکوں کے درمیان تاریخی سمندری تجارت کے اثرات کا سماج، مذہب، روحانیت، فنون لطیفہ، آرکیٹیکچر، زبان، لٹریچر، انتظامیہ اور تہذیب کے دیگر شعبوں پر پڑنے والے اثرات کا جائزہ لینا اور اس کی تفصیلات پر غور کرنا ہے۔ سمینار کے دوران جو مقالات پیش کئے جائیں گے ان میں موجود بحری رشتوں کے تاریخی اثر پر غور کیا جائے گا اور اس کا تجزیہ کیا جائے گا، تاکہ مستقبل کے امکانات کا جائزہ لیا جاسکے۔

دہلی سمینار کا یہ سلسلہ اس میں شرکت کرنے والے تمام افراد خاص طور پر نوجوان کیڈٹوں کے لئے ایک دانشورانہ تجربے کی حیثیت رکھتا ہے، جس سے وہ فیضان حاصل کرسکیں۔ 2017 منعقد ہونے والے سمینار کی کڑی بھی یکساں طور پر معلوماتی ہونے کی توقع ہے، خاص طور پر موجود سماجی اقتصادی، جغرافیائی اور سیاسی صورت حال کے پس منظر میں جنوب مشرقی ایشیائی ملکوں کی بڑھتی ہوئی اہمیت کے پیش نظر اس کی اہمیت اور بڑھ جاتی ہے۔

(م ن ج - م ر)
U. No. 5039

(Release ID: 1505319) Visitor Counter : 2

